

இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 10.04.2026

சிறுபான்மையினரை அச்சுறுத்தும் சட்டம்!

ஹர்கனவே வக்ஃப் சட்டத்திருத்தம் கொண்டு வந்து இசுலாமியர் சொத்துகளை அடித்துப் பறிப்பது போல் இப்போது கிறிஸ்தவர்களின் சொத்துகளைப் பறிக்க. "வெளிநாட்டு நிதிப் பங்களிப்பு ஒழுங்குமுறை சட்டத் திருத்தச் சட்டம் (FCRA)" என்ற சட்டத்தை ஒன்றிய பா.ஜ.க. அரசு கொண்டு வருகிறது.

காஷ்மீர் சிறப்புத் தகுதியைப் பறிப்பது, குடியரிமைச் சட்டம் கொண்டு வருவது, பொது சிவில் சட்டம் கொண்டு வருவது, வக்ஃப் சொத்துகளைப் பறிப்பது போன்றவைதான் பா.ஜ.க. வுக்கு விருப்பமானவை ஆகும். மற்ற எதைப் பற்றியும் இவ்வளவு ஆர்வமாகச் செய்வது இல்லை.

வெளிநாடு ஒழுங்குமுறை நிதி உதவி திருத்தச் சட்டமானது தொண்டு நிறுவனங்களைக் குறிவைத்து கொண்டு வரப்பட்டுள்ளது. ஒரு குறிப்பிட்ட சமூகத்தினரைக் குறிவைத்து இந்த மசோதா உள்ளது. இதனால் தொண்டு நிறுவனங்களுக்கு வரும் நிதி குறையும். இனி இது போன்ற நிறுவனம் தொடங்குவதும் சிக்கலானது ஆகும்.

வெளிநாட்டு நிதி உதவி பெறும் தன்னார்வத் தொண்டு நிறுவனங்களைக் கண்காணிக்கவும், முறைகேடுகளைத் தடுக்கவும் இதனைக் கொண்டு வருவதாகச் சொல்கிறார்கள். ஆனால் அவர்களது உண்மையான நோக்கம், தொண்டு நிறுவனங்களையே முடக்குவது ஆகும்.

அனுமதி பெறாமல் நடத்தினாலோ, அனுமதியைப் புதுப்பிக்கவில்லை என்றாலோ வெளிநாட்டு நிதி உதவி பெறும் கட்டடங்கள் இனி அரசுக்குச் சேரும் என்று இந்தச் சட்டத்தில் சொல்லி இருக்கிறார்கள். தொண்டு நிறுவனங்களின் உரிமை எந்த நேரத்திலும் ஒன்றிய அரசால் திரும்ப எடுத்துக் கொள்ளப்பட முடியும். இதன் மூலம், தொண்டு நிறுவனங்கள் நடத்திவரும் பள்ளி, கல்லூரி, மருத்துவமனை என எதுவாக இருந்தாலும் "உரிமை இல்லை" எனக் கூறி அதனை அரசே எடுத்துக் கொள்ள முடியும். இது போன்ற தொண்டு நிறுவனங்களை சிறுபான்மை கிறிஸ்தவர்கள் நடத்தி வருகிறார்கள். அதனால் எப்போது வேண்டுமானாலும் அவர்கள் வைத்துள்ள உரிமத்தை ரத்து செய்ய முடியும்.

மதச்சிறுபான்மை அமைப்புகள், கிறிஸ்தவத் தொண்டு நிறுவனங்கள், தன்னார்வத் தொண்டு நிறுவனங்கள் ஆகியவற்றைக் குறிவைத்து மட்டுமே இச்சட்டம் கொண்டு வரப்பட்டுள்ளது. பா.ஜ.க.வின் உண்மையான நோக்கம், இவர்களைக் கட்டுப்படுத்துவதுதான்.

"இந்த நிதியை வைத்து கட்டாய மதமாற்றம் செய்கிறார்கள்" என்ற குற்றச்சாட்டை ஒன்றிய உள்துறை அமைச்சர் நித்யானந்த் ராய் சொல்லி இருக்கிறார். உள்துறை அமைச்சர் பொத்தாம் பொதுவாகப் பேசக் கூடாது. அப்படி நடந்திருந்தால், அவரது உள்துறையை வைத்து கண்காணிக்கிறார்? அப்படி எங்கு நடந்துள்ளது, எவ்வளவு நடந்துள்ளது என்று பட்டியலிட்டுச் சொல்லி இருக்கிறார் என்றால் இல்லை. வாய்க்கு வந்தபடி பா.ஜ.க. பாணி பொய்யை கட்டவிழ்த்து விட்டுள்ளார் ஒன்றிய அமைச்சர்.

இது ஏதோ கிறிஸ்தவ சிறுபான்மையினருக்கு எதிரானது மட்டுமல்ல. இது போன்ற வாய்ப்புகளின் காரணமாக உதவிகளைப் பெறும் மக்கள் அனைவருக்கும் இது எதிரானது ஆகும். அனைத்து மக்களுக்கும்தான் இந்த உதவிகள் போய்ச் சேர்கின்றன. எனவே இது அனைத்து மக்களுக்கும் எதிரான சட்டம் ஆகும். "தானும் உதவி செய்ய மாட்டேன், உதவி செய்ய முன்வருபவர்களையும் செய்ய விடமாட்டேன்" என்பது தான் ஒன்றிய அரசின் போக்கு ஆகும்.

"வெளிநாடு ஒழுங்குமுறை நிதி உதவி திருத்தச் சட்டம் (FCRA)" என்ற மசோதாவை ஒன்றிய அரசு முழுமையாகத் திரும்பப் பெற வேண்டும் என்று மாண்புமிகு முதலமைச்சர் மு.க.ஸ்டாலின் அவர்கள், பிரதமர் மோடிக்குக் கடிதம் எழுதி இருக்கிறார்கள்.

"ஒன்றிய அரசு தனது விருப்பப்படி, எந்தவொரு முறையான சட்ட நடைமுறையும் இன்றி, ஒரு தேவாலயம், பள்ளி அல்லது மருத்துவமனை போன்ற அமைப்பின் FCRA பதிவை ரத்து செய்யவும் அதன் சொத்துக்களைக் கையகப்படுத்தவும் அதிகாரம் அளிப்பதன் மூலம், இது இந்தியாவின் தொண்டு நிறுவனங்களைச் சிதைக்க முயல்கிறது. இலாப நோக்கற்ற அமைப்புகளால் வழங்கப்படும் கல்வி, மருத்துவம் மற்றும் தொண்டு சேவைகளுக்கு மாற்றாக புதிய சேவைகளை வழங்கும் திறன் ஒன்றிய அரசிடமோ அல்லது மாநிலங்களிடமோ இல்லை. இது ஒரு 'கொடுங்கோல் மசோதா' ஆகும்" என்று குறிப்பிட்டுள்ளார் முதலமைச்சர்.

எந்தச் சட்டத்தைக் கொண்டு வந்து அதற்கு சரியான விளக்கம் அளிக்க முடியாவிட்டால், 'தேசப் பாதுகாப்புக்கு இது அவசியம்' என்று சொல்லி திசை திருப்புவார்கள். அதையே தான் இந்தச் சட்டத்திற்கும் சொல்கிறார்கள். பா.ஜ.க. ஆட்சியில் தேசம் எந்த வகையில் பாதுகாக்கப்படுகிறது என்பதை இந்திய நாட்டு மக்கள் அறிவார்கள்.

இந்திய எல்லைக்குள் சீனா வந்து குடியேறுகிறது. முன்னாள் ராணுவத் தளபதி ஜெனரல் எம்.எம். நரவணே எழுதிய (இன்னும் முழுமையாக வெளியிடப்படாத) புத்தகத்தின் விவரங்கள் பெரும் விவாதப் பொருளாக உள்ளன. அந்தப் புத்தகத்தில், 2020-ஆம் ஆண்டு கைலாஷ் மலைப் பகுதியில் சீன ராணுவம் இந்திய எல்லைக்குள் ஊடுருவியபோது நிலவிய அசாதாரண சூழல் விவரிக்கப்பட்டுள்ளது. காஷ்மீருக்குள் வந்து பாகிஸ்தான் ஆதரவு தீவிரவாதிகள் தாக்குதல் நடத்துகிறார்கள். இந்திய மீனவர்கள், சிங்கப்ப படைகளால் தாக்கப்படுவதைத் தடுக்க எந்த முயற்சியும் இல்லை. இந்தியா மீது இலங்கைக்கு எந்த பயமும் இல்லை. இந்தியாவைச் சுற்றிலும் இதுதான் நிலைமை. தேசப் பாதுகாப்பைப் பற்றி யார் பேசுவது?

எதிர்க்கட்சிகளின் தொடர் எதிர்ப்பு காரணமாக வெளிநாட்டுப் பங்களிப்பு திருத்த மசோதா ஒத்திவைக்கப்பட்டதாக அறிவிக்கப்பட்டு உள்ளது. ஐந்து மாநிலத் தேர்தல் நேரம் என்பதாலும் இதனை ஒத்தி வைத்துள்ளார்கள். இக் கொடுமான சட்டத்தை முழுமையாகத் திரும்பப் பெற வேண்டும்.



கழகத் தலைவரும் முதலமைச்சருமான மு.க.ஸ்டாலின் அவர்களை 8.4.2026 அன்று திருவண்ணாமலையில், தென்னிந்திய விவசாயிகள் சங்கத் தலைவர் முத்தரம் பழனிசாமி மற்றும் நிர்வாகிகள் சந்தித்து, தென்பெண்ணை ஆற்றை செய்பாற்றின் வழியே பாலாற்றில் இணைத்து நந்தன் கால்வாய்க்கு பாசன வசதி அளிக்கும் திட்டத்திற்கு நிதி ஒதுக்கீடு செய்தமைக்காக நன்றி தெரிவித்து, சட்டமன்ற பொதுத்தேர்தலில் கழக கூட்டணிக்கு தங்கள் ஆதரவின்மீது தெரிவித்தனர்.



கழகத் தலைவரும் முதலமைச்சருமான மு.க.ஸ்டாலின் அவர்களை 8.4.2026 அன்று திருவண்ணாமலையில், ஆரணி கைத்தறி பட்டு பூங்கா சங்கத்தின் தலைவர் சண்முகம் மற்றும் நிர்வாகிகள் சந்தித்து, கலைஞர் நூற்றாண்டு கைத்தறி பட்டு பூங்கா அமைத்து ஆரணி பட்டுக்கு தனித்துவமான அடையாளத்தையும் நிரந்தர அங்கீகாரத்தையும் உருவாக்கி, ஆரணி பட்டு நெசவுத் தொழிலை வாழ வைத்தமைக்காக கைத்தறி நெசவாளர்கள், பட்டு முறுக்கேற்றுவர்கள், பட்டு சாயமிடுபவர்கள் பட்டுச்சேலை வழமைப்பாளர்கள், பட்டுச்சேலை தயாரிப்பாளர்கள் சார்பில் நன்றி தெரிவித்துக் கொண்டு சட்டமன்ற பொதுத்தேர்தலில் கழக கூட்டணிக்கு தங்கள் ஆதரவின்மீது தெரிவித்தனர். உடன் திருவண்ணாமலை தெற்கு மாவட்ட கழகச் செயலாளர், அமைச்சர் எ.வ.வேலு, திருவண்ணாமலை வடக்கு கழகச் செயலாளர் எம்.எஸ். தரணிவேந்தன், கீழ்பெண்ணாத்தூர் தொகுதி கழக வேட்பாளர் துணை சபாநாயகர் கு.பிச்சாண்டி ஆகியோர் உள்ளனர்.

தமிழ்நாடு அரசின் தலைமைச் செயலாளர் - டி.ஜி.பி. மாற்றம்!

தேர்தல் ஆணையம் செய்யும் அதிகார அத்துமீறல் - ஆணவத்தின் உச்சம்!

முதல்வர் மு.க.ஸ்டாலின் கடும் கண்டனம்!

சென்னை, ஏப்.10 - 'தேர்தல் ஆணையம் இப்போது தமிழ்நாடு அரசின் தலைமைச் செயலாளர் மற்றும் டி.ஜி.பி. ஆகியோரை மாற்றி, ஒருதலைப்பட்சமான அத்துமீறிய அரசியல் நடவடிக்கையில் ஈடுபட்டுள்ளது. பா.ஜ.க. - அ.தி.மு.க. கூட்டணிக் காகத் தேர்தல் ஆணையம் செய்யும் அதிகார அத்துமீறல் ஆணவத்தின் உச்சகட்டம் என்று முதல்வர் மு.க.ஸ்டாலின் அவர்கள் கடும் கண்டனம் தெரிவித்துள்ளார்.

கழகத் தலைவர் மு.க.ஸ்டாலின் அவர்களின் சமூக வலைதளப் பதிவுவருமாறு: - பா.ஜ.க.வை ஆதரித்து நேரில் பரப்புரை செய்யக் களத்திற்கு வராத குறையாகத் தேர்தல் களத்தில் முழுச்சுடன் செயல்பட்டுக் கொண்டிருக்கும் தேர்தல் ஆணையம், இப்போது தமிழ்நாடு அரசின் தலைமைச் செயலாளர் திரு. முருகானந்தம் ஐ.ஏ.எஸ். அவர்களை மாற்றி, ஒருதலைப்பட்சமான அத்துமீறிய அரசியல் நடவடிக்கையில் ஈடுபட்டிருப்பதற்குக் கடும் கண்டனத்தைத் தெரிவித்துக் கொள்கிறேன்.

நியாயமான - சுதந்திரமான தேர்தலை நடத்த வேண்டிய தேர்



தல் ஆணையம், பா.ஜ.க. ஆட்சியில் அக்கட்சியின் கட்டளைகளை நிறைவேற்றி வருவது வெடிகக் கேடானது. அரசியல்சட்டம் தேர்தல் ஆணையத்திற்குத் தந்துள்ள பாதுகாப்பு பா.ஜ.க. விற்குத் தேர்தல் வேலை பாற்ப்பதற்கு அல்ல. நாட்டை சர்வாதிகாரப் பாதையில் கொண்டு செல்லத் துடிக்கும் பா.ஜ.க. ஆட்சியில் ஆதிக்க மனப் பான்மையுடன் பணியாற்றும் தேர்தல் ஆணையம் இதனை உணராமல் இருப்பது, ஆணையத்தின் கண்ணியத்தைக் கடைத்தெருவில் கொண்டு வந்து நிறுத்தியிருக்கிறது.

பா.ஜ.க. ஆளும் அசாம் மாநிலத்தில் தேர்தல் நடக்கிறது. அங்கு

டி.ஜி.பி. தலைமைச் செயலாளரை மாற்றவில்லை. பா.ஜ.க. பிராக்ஷி ஆட்சி நடத்திய பீகார் மாநிலத்தில் தேர்தல் நடைபெற்றது. அங்கும் டி.ஜி.பி. தலைமைச் செயலாளரை மாற்றவில்லை. தமிழ்நாட்டில் மட்டும் தலைமைச் செயலாளர், டி.ஜி.பி. ஆகியோர் ஆகியோர் தேர்தல் ஆணையத்தின் கண்ணை உறுத்தி யிருக்கிறார்கள். அவர்களை பா.ஜ.க. வின் தூண்டுதலில் மாற்றியிருக்கிறது.

தமிழ்நாட்டில் பா.ஜ.க., அ.தி.மு.க. வுடன் கைகேடுத நடத்த இருக்கும் தேர்தல் முறைகேடுகளுக்குத் துணை போகத் துடியாய்த் துடிப்பது தேர்தல் ஆணையத்திற்கு அழகு அல்ல. ஆணையத்தின் அலுவலர்கள் இன்று இருக்கலாம்; நாளை பதவியிலிருந்து போய் விடலாம். ஆனால் நாட்டு மக்களின் நம்பிக்கையைப் பெறும் வகையில் நம்ப அரசியல்சட்டமுன்னோக்களால் உருவாக்கப்பட்ட தேர்தல் ஆணையத்தின் நடுநிலைமை நடுத்தெருவில் கொண்டு வந்து நிறுத்தப்படுவது நம் நாட்டிற்கும் - சுதந்திரமான நியாயமான தேர்தலுக்கும் பேராபத்து.

உச்சநீதிமன்றத் தீர்ப்பை மீறி, தலைமைத் தேர்தல் ஆணை

யரை நானே தேர்வு செய்வேன் என்று புதிய சட்டத் திருத்தம் கொண்டு வந்த பிரதமர் அவர்களுக்கோ அல்லது அவர் வழிநடத்தும் ஒன்றிய பா.ஜ.க. அரசுக்கோ தேர்தல் ஆணையத்தின் புனிதத் தன்மை புரியப் போவதில்லை என்பதைத் தமிழ்நாடு உள்ளிட்ட எதிர்க்கட்சிகள் ஆளும் மாநிலங்களில் மட்டும் "தலைமைச் செயலாளர்" "டி.ஜி.பி." ஆகியோரை மாற்ற பா.ஜ.க. தூண்டி விடும் காட்டு தர்பார் பிரதி பலிக்கிறது. ஜனநாயகத்தின் கடைசி நம்பிக்கையாக இருக்கும் தேர்தல் முறைகேடுகளுக்குத் துணை போகத் துடியாய்த் துடிப்பது தேர்தல் ஆணையத்திற்கு அழகு அல்ல. ஆணையத்தின் அலுவலர்கள் இன்று இருக்கலாம்; நாளை பதவியிலிருந்து போய் விடலாம். ஆனால் நாட்டு மக்களின் நம்பிக்கையைப் பெறும் வகையில் நம்ப அரசியல்சட்டமுன்னோக்களால் உருவாக்கப்பட்ட தேர்தல் ஆணையத்தின் நடுநிலைமை நடுத்தெருவில் கொண்டு வந்து நிறுத்தப்படுவது நம் நாட்டிற்கும் - சுதந்திரமான நியாயமான தேர்தலுக்கும் பேராபத்து.

எத்தனை அதிகாரிகளை மாற்றினாலும் தமிழ்நாட்டில் பா.ஜ.க. பட்டுதோல்வியில் மண்ணைக் கவ்வப் போவது உறுதி. சீப்பை ஒளித்து வைத்து விட்டால் திருமணத்தை நிறுத்திவிடலாம் என்பதுபோல் அ.தி.மு.க. - பா.ஜ.க. அிடங்கிய "என்.டி.ஏ." கூட்டணிக் காகத் தேர்தல் ஆணையம் செய்யும் அதிகார அத்துமீறல் ஆணவத்தின் உச்சகட்டம்! இவ்வாறு முதல்வர் அவர்கள் தெரிவித்துள்ளார்கள்.

வீரத்தையும் வீராப்பையும் பா.ஜ.க.விடம் காட்டுங்கள்!

எட்பாடி பழனிசாமியைச் சாடிய - அமைச்சர் அன்பில் மகேஸ் பொய்யாமொழி!

சென்னை, ஏப்.10 - அமைச்சர் அன்பில் மகேஸ் பொய்யாமொழி விடுத்துள்ள அறிக்கை வருமாறு:

இன்றைய அரசியல் களம் அதன் நாகரிகத் தன்மையை இழந்து வருவதை மிகுந்த வருத்தத்துடன் கட்டிக்காட்ட விரும்புகிறேன். தோல்வி பயம் வந்துவிட்டால் ஒரு மனிதர் எதை வேண்டுமானாலும் பேசுவாரா?

கொரோனா காலத்தைப் பற்றிப் பேசும் எட்பாடி பழனிசாமி, "நாங்கள் மட்டும் கொரோனாவை விட்டபடியில்லை என்று, இன்றைய முதலமைச்சர் அவர்களை மிகவும் கீழ்த்தரமாகவும், மலிவான அரசியலோடும் பேசியுள்ளார். இத்தகைய பேச்சுக்களுக்குப் பின்னால் இருக்கும் பதவியை வெறி கண்டிக்கத்தக்கது. மக்கள் எங்களை நம்பி வாக்களித்த காரணத்தால், இன்று எண்ணற்ற மக்கள் நலத்திட்டங்களை நாங்கள் செயல்படுத்தி வருகிறோம்.

நிர்வாக ரீதியாக நாங்கள் ஏதேனும் தவறு செய்திருந்தால், அதைச் சுட்டிக் காட்டுவதுதான் ஒரு எதிர்க்கட்சித் தலைவருக்கு அழகு. அதை விடுத்து, முதலமைச்சரையும், துணை முதலமைச்சரையும் தனிப்பட்ட முறையில் சாபமிடுவது எந்த விதத்தில் நியாயம்? இத்தகைய வன்மமான பேச்சுகள் அவரின் அதிகார தோஷத்தையே காட்டுகின்றன.

எட்பாடி பழனிசாமி முதலமைச்சராக இருந்த போதுதான் தூத்துக்குடியில் 13 பேர் சுட்டுக்கொல்லப்பட்டனர். காவல் துறை தன் வசம் இருந்தும், "டிவியைப் பார்த்துதான் தெரிந்து கொண்டேன்"



என்று பொறுப்பற்ற முறையில் பதிலளித்தவர் அவர். நீட்டேர்தலில் அளித்த உள் விட்ட பல மாணவச் செல்வங்களை நாம் இழந்திருக்கிறோம். காங்கிரஸ் ஆட்சிக்கு வந்தால் நீட்டேர்தல் செய்யப்படும் என்று ராசுல் காந்தி வாக்குறுதி அளித்தார். ஆனால், இன்று பாஜகவுடன் கூட்டணியில் இருக்கும் எட்பாடி பழனிசாமி, ஒருமுறையாவது "தமிழகத்திற்கு நீட்டேர்தல்" என்றோ, "மும்மொழிக் கொள்கையைத் திணிக்காதீர்கள்" என்றோ பிரதமரிடம் நேரில் வலியுறுத்தியது உண்டா? அண்ணா பெயரில் கட்சி வைத்துக்கொண்டு, அவர் காட்டிய இருமொழிக் கொள்கையைக் காக்க இவர்களால் முடிந்ததா? மத்திய அரசிடம் காட்ட வேண்டிய வீரத்தை,

இங்கே முதலமைச்சர் மீது மலிவான விமர்சனங்களாகக் கொட்டுகிறார். மக்கள் அனைத்தையும் கவனித்துக்கொண்டுதான் இருக்கிறார்கள். வரும் தேர்தலில் திருவெறும்பூர் தொகுதி மக்கள் உதயசூரியன் சின்னத்திற்கு வாக்களித்து, இத்தகைய அவதூறு அரசியலுக்குத் தக்க பதிலடி கொடுப்பார்கள். அரசியல் ரீதியாகவும் கொள்கை ரீதியாகவும் மோத்தர தயார், ஆனால் கீழ்த்தரமான அரசியலைத் தவிர்க்க வேண்டும் என்பதை எங்களின் வேண்டுகோள்.

இவ்வாறு அவர் தனது அறிக்கையில் குறிப்பிட்டுள்ளார்.



புதுச்சேரி மாநில கழக அமைப்பாளர் இரா.சிவா எம்.எஸ்.ஏ. உருளையாண்டேடேட இளங்கோ நகரில் உள்ள வாக்குச் சாவடி மையத்தில் வாக்களித்தார்.